



क्र.मासं/रवका/न.क्र.८९५/

महाराष्ट्र राज्य विद्युत वितरण कंपनी मर्या.

प्रकाशगड, ४ था मजला,

प्लॉट नं.जी-९, प्रो.अनंत काणेकर मार्ग,

मुंबई - ४०० ०५१.

email : cgmp@mahadiscom.in

website : www.mahadiscom.in

दुरध्वनी क्रमांक : ०२२ - २६४७४२११

फॅक्स क्रमांक : ०२२ - २६५८०६४२

प्रशासकीय परिपत्रक क्र. ३८९ दि. २२ / ०२ / २०१२

विषय : नियत कालावधीपूर्व सेवानिवृत्ती योजनेअंतर्गत नियुक्त वीजसेवकांना औद्योगिक प्रशिक्षण देणेबाबत.

.....

महाराष्ट्र राज्य विद्युत वितरण कंपनी मर्यादित सेवाप्रवेश व वर्गीकरण विनियमानुसार कनिष्ठ तंत्रज्ञ या पदावर नियुक्तीकरिता खालीलप्रमाणे शैक्षणिक अर्हता निश्चित करण्यात आली आहे.

“शिकाऊ उमेदवार अधिनियम, १९६१ अंतर्गत राष्ट्रीय शिकाऊ उमेदवारी पूर्ण केल्यावर राष्ट्रीय व्यवसाय प्रशिक्षण परिषद, नवी दिल्ली यांनी विद्युत/तारतंत्री व्यवसायासाठी दिलेले राष्ट्रीय शिकाऊ उमेदवारी प्रमाणपत्र किंवा औद्योगिक प्रशिक्षण संस्थेतील व्यवसाय पाठ्यक्रम पूर्ण केल्यावर राष्ट्रीय व्यवसाय प्रशिक्षण परिषद, नवी दिल्ली यांनी विद्युत/तारतंत्री व्यवसायासाठी दिलेले राष्ट्रीय व्यवसाय प्रशिक्षण प्रमाणपत्र.”


२. प्रशासकीय परिपत्रक क्र.१६३ दि.०४.०८.२००८ अन्वये वय वर्षे ४५ आणि त्यावरील वयाच्या व नेहमीची कामे करण्यास शारिरीकदृष्ट्या अपात्र तारमार्ग कमचाऱ्यांसाठी नियत कालावधीपूर्व सेवानिवृत्ती योजना राबविण्यात येऊन त्यांचे मुलांना वीजसेवक म्हणून नियुक्त करण्यात आले. जे वीजसेवक एस.एस.सी. पास आहेत अशा वीजसेवकांना २ वर्षे पूर्ण केल्यानंतर कंपनी त्यांना आय.टी.आय.च्या प्रशिक्षणासाठी नामनिर्देशित करील असे निर्देश परिच्छेद क्र.७.१ अन्वये देण्यात आले आहेत. सदर वीजसेवकांना आय.टी.आय.प्रशिक्षण देण्याबाबतचा प्रस्ताव कंपनीच्या विचाराधीन होता. तथापि, सदर वीजसेवकांना पूर्ण वेळ प्रशिक्षणास पाठविल्यास त्यांना मासिक पारिश्रमीकापासून वंचीत रहावे लागेल.

३. त्यासाठी व्यवस्थापकीय संचालक यांनी संचालक (प्रकल्प), संचालक (संचलन) व संचालक (वित्त) यांचेशी विचारविनिमय करून कंपनीतील कार्यरत वीजसेवकांना व्यवसाय शिक्षण व प्रशिक्षण संचालनालय, महाराष्ट्र शासन, मुंबईतर्फे राबविण्यात येणाऱ्या आर्टिझन टू टेक्नोक्रेट या योजनेचा तसेच शासकीय/अशासकीय आस्थापनांमध्ये काम करणाऱ्या उमेदवारांना औद्योगिक प्रशिक्षण संस्थांमार्फत घेण्यात येणाऱ्या अखिल भारतीय व्यवसाय परिक्षेस खाजगीरित्या बसण्याची परवानगी देण्याच्या योजनेचा लाभ घेऊन अखिल भारतीय व्यवसाय परीक्षा (एन.सी.व्ही.टी.) उत्तीर्ण होणाऱ्या वीजसेवकांना, परीक्षा उत्तीर्ण झाल्याच्या तारखेपासून किंवा ३ वर्षे वीजसेवक म्हणून सेवा पूर्ण केल्याच्या तारखेपासून जी नंतरची तारीख असेल त्या तारखेपासून त्यांना कनिष्ठ तंत्रज्ञ या पदावर सामावून घेण्यास मंजूरी प्रदान केली आहे.

४. उपरोक्त दोन्ही योजनांची सविस्तर माहिती सोबतच्या अनुसूची-क मध्ये देण्यात आली असून सर्व क्षेत्रिय कार्यालयांना विनंती करण्यात येते की, सदर परिपत्रक आपले कार्यक्षेत्रांतर्गत कार्यरत सर्व वीजसेवकांच्या निदर्शनास आणून त्यांची स्वाक्षरी घेण्यात यावी. तसेच त्यांना सदर परीक्षा उत्तीर्ण करण्यासाठी प्रोत्साहित करण्यात यावे.

५. सदर प्रशासकीय परिपत्रक कंपनीच्या इंटरनेटवर उपलब्ध करण्यात आले आहे.

सहपत्र : अनुसूची - क


(विजय भि. बागुल)

मुख्य महाव्यवस्थापक (मासं)

**एक - व्यवसाय शिक्षण व प्रशिक्षण संचालनालय, महाराष्ट्र शासन, मुंबई तर्फे
राबविण्यात येणारी आर्टिझन टू टेक्नोक्रेट योजना**

विविध उद्योग धंद्यांमध्ये काम करणारे कारागीर अल्प शिक्षित असले तरी ते आपल्या व्यवसायातील कामात अतिशय कुशल असतात. परंतु त्यांचेकडे कुशलतेबाबतचे प्रमाणपत्र नसल्यामुळे त्यांना त्यांच्या दर्जानुसार कायमस्वरुपी नोकरी मिळण्यास अडचणी निर्माण होतात. अशा कामगारांना प्रशिक्षणाद्वारे उजाळा देऊन त्यांच्या आवडत्या व्यवसायात पारंगत करून त्यांची विविध स्तरावर कौशल्य चाचणी घेऊन त्यांना प्रमाणपत्र दिल्यास त्यांची रोजगार क्षमता वाढू शकते. ही बाब लक्षात घेऊन व्यवसाय शिक्षण व प्रशिक्षण संचालनालय, महाराष्ट्र शासन, मुंबई तर्फे “आर्टिझन टू टेक्नोक्रेट” योजना राबविण्यात आली आहे.

सदर योजनेअंतर्गत इलेक्ट्रिशियन (Electrician) या व्यवसायातील कौशल्य चाचणी परीक्षा राज्य व्यवसाय प्रशिक्षण परिषदेमार्फत (एस.सी.व्ही.टी.) तर्फे खालीलप्रमाणे घेण्यात येते.

अ.क्र.	स्तर	किमान शैक्षणिक अर्हता व अभ्यासक्रम	परीक्षेचे शुल्क	परीक्षेचे वेळापत्रक
१	प्रथम स्तर	लिहीता, वाचता येणे आवश्यक व प्रात्यक्षिक चाचणी व तोंडी परीक्षा	रु.५००/-	प्रत्येक महिन्याच्या २५ तारखेपर्यंत कोणत्याही कामाच्या दिवशी अर्ज विक्री व स्विकृती संबंधीत औद्योगिक प्रशिक्षण संस्थेमार्फत केल्या जाते व परीक्षा दर महिन्याच्या २७, २८ व २९ तारखांना घेण्यात येते. नमूद केलेल्या तारखेला शासकीय सुटटी असल्यास त्यादिवशी सुध्दा परीक्षा घेण्यात येते.
२	द्वितीय स्तर	प्रथम स्तर कौशल्य चाचणी परीक्षा उत्तीर्ण व प्रात्यक्षिक चाचणी व जुजबी थिअरी परीक्षा	रु.६००/-	तृतीय स्तर कौशल्य चाचणी परीक्षा वर्षातून दोनदा म्हणजे माहे एप्रिल/मे व माहे ऑक्टोबर/ नोव्हेंबर मध्ये घेण्यात येते. सदर परीक्षेचे अर्ज विक्री व स्विकृती माहे एप्रिल/मे च्या परीक्षेसाठी ५ एप्रिल पर्यंत व माहे ऑक्टोबर/ नोव्हेंबर परीक्षेसाठी ५ ऑक्टोबर पर्यंत संबंधीत औद्योगिक प्रशिक्षण संस्थेमार्फत केल्या जाते.
३	तृतीय स्तर	द्वितीय स्तर कौशल्य चाचणी परीक्षा उत्तीर्ण व प्रात्यक्षिक परीक्षा व समाजशास्त्र, ड्रॉइंग, कार्यशालेय गणित व विज्ञान आणि विषय सैध्दांतिक यांची थिअरी परीक्षा	रु.७००/-	

तृतीय स्तर परीक्षा उत्तीर्ण होणारा कारागीर हा शैक्षणिक पात्रता तसेच इतर अटी पूर्ण करित असेल तर तो इलेक्ट्रिशियन या व्यवसायाच्या राष्ट्रीय व्यवसाय प्रशिक्षण परिषदेतर्फे (एन.सी.व्ही.टी.) घेण्यात येणाऱ्या अखिल भारतीय व्यवसाय परीक्षेस बसण्यास पात्र ठरतो. सदर परीक्षा उत्तीर्ण केलेला वीजसेवक कंपनीच्या सेवेत कनिष्ठ तंत्रज्ञ म्हणून सामावून घेण्यास पात्र ठरतो. सविस्तर माहितीसाठी व्यवसाय शिक्षण व प्रशिक्षण संचालनालय, महाराष्ट्र शासन, मुंबई तर्फे आर्टिझन टू टेक्नोक्रेट योजनेची माहिती पुस्तिका संबंधीत औद्योगिक प्रशिक्षण संस्थेमार्फत प्राप्त करून घ्यावी.

चं. वि. ४६,
२२/०५/१२

दोन - व्यवसाय शिक्षण व प्रशिक्षण संचालनालय, महाराष्ट्र शासन, मुंबई तर्फे खाजगी उमेदवारांसाठी घेण्यात येणारी अखिल भारतीय व्यवसाय परीक्षा (एन.सी.व्ही.टी.)


क) राष्ट्रीय व्यवसाय शिक्षण व प्रशिक्षण संचालनालयातर्फे ज्या उमेदवाराकडे शिकाऊ उमेदवारी योजना अस्तित्वात असलेल्या आस्थापनांमध्ये/फॅक्टरी अॅक्ट १९४८ लागू असलेल्या आस्थापनांमध्ये “इलेक्ट्रिशियन” या व्यवसायातील वीजसेवक म्हणून ३ वर्षांचा अनुभव असेल अशा उमेदवारास खाजगी विद्यार्थी म्हणून औद्योगिक प्रशिक्षण संस्थांतर्फे घेण्यात येणाऱ्या इलेक्ट्रिशियन या व्यवसायातील अखिल भारतीय व्यवसाय परिक्षेस बसण्याची परवानगी दिली जाते.

ख) एस.सी.व्ही.टी प्रमाणपत्र धारण करणारे उमेदवार ज्यांनी औद्योगिक प्रशिक्षण संस्थेत विहित केलेला प्रशिक्षण कालावधी इलेक्ट्रिशियन या व्यवसायात पूर्ण केलेला आहे अशा उमेदवारांना खाजगी उमेदवार म्हणून औद्योगिक प्रशिक्षण संस्थांतर्फे घेण्यात येणाऱ्या इलेक्ट्रिशियन या व्यवसायाकरिता अखिल भारतीय व्यवसाय परिक्षेस बसण्याची परवानगी दिली जाते.

ग) एन.सी.व्ही.टी.अंतर्गत होणाऱ्या अखिल भारतीय व्यवसाय परीक्षेस बसण्यासाठी इच्छूक असणाऱ्या खाजगी उमेदवारांनी एन.सी.व्ही.टी. अंतर्गत पूर्व चाचणी परीक्षेत उत्तीर्ण होणे आवश्यक आहे. पूर्व चाचणी परीक्षेत उत्तीर्ण झालेल्या उमेदवारांना एन.सी.व्ही.टी.अंतर्गत होणाऱ्या अखिल भारतीय व्यवसाय परीक्षेस बसण्यास परवानगी देण्यात येते.

राष्ट्रीय व्यवसाय प्रशिक्षण परिषदेतर्फे घेण्यात येणारी इलेक्ट्रिशियन या व्यवसायातील अखिल भारतीय व्यवसाय परीक्षा (एन.सी.व्ही.टी.) उत्तीर्ण केलेला वीजसेवक कंपनीच्या सेवेत कनिष्ठ तंत्रज्ञ म्हणून सामावून घेण्यास पात्र ठरतो.

सदर परीक्षा दरवर्षी जानेवारी महिन्यात घेण्यात येत असून सदर परीक्षेस बसू इच्छिणाऱ्या उमेदवारांकडून विहित नमुन्यातील अर्ज ०१ मार्च ते ३१ मार्च पर्यंत मागविण्यात येतात. त्यानुसार जानेवारी २०१३ मध्ये होणाऱ्या अखिल भारतीय व्यवसाय परीक्षेस बसण्याकरिता इच्छूक वीजसेवकांनी स्वतःचे खर्चाने विहित नमुन्यातील अर्ज संबंधीत औद्योगिक प्रशिक्षण संस्थांमधून प्राप्त करून दि.३१ मार्च २०१३ पर्यंत सादर करावेत. सविस्तर माहितीसाठी व्यवसाय शिक्षण व प्रशिक्षण संचालनालय, महाराष्ट्र शासन, मुंबई तर्फे खाजगी उमेदवारांसाठी घेण्यात येणारी अखिल भारतीय व्यवसाय परीक्षेसंबंधी जारी करण्यात आलेली प्रेसनोट पहावी किंवा संबंधीत औद्योगिक प्रशिक्षण संस्थेत संपर्क साधावा.


यं. वि. ऊं.
२४/२/१२
